



మల్కాజిగిరిలో బీఆర్ఎస్ గెలుపు తధ్యం ఎమ్మెల్సీ శంభీపూర్ రాజు



బీఆర్ఎస్లో చేరినవారికి గులాబీ కండువాకట్టి పార్టీలోకి ఆహ్వానిస్తున్న ఎమ్మెల్సీ శంభీపూర్ రాజు

మల్కాజిగిరి, నవంబర్ 21: మల్కాజిగిరి నియోజకవర్గంలో బీఆర్ఎస్ పార్టీ గెలుపు తధ్యమని ఆ పార్టీ ఎన్నికల ఇన్చార్జి, ఎమ్మెల్సీ శంభీపూర్ రాజు అన్నారు. మంగళవారం అల్వాల్ డివిజన్లో జరిగిన సమావేశంలో బీఆర్ఎస్లో చేరిన పలువురికి గులాబీ కండువలు కట్టి పార్టీలోకి ఆహ్వానించారు. ఈ సందర్భంగా ఆయన మాట్లాడుతూ.. ఎన్నికల మ్యానిఫెస్టోలోని అన్నింటినీ అమలు పరుస్తామని అన్నారు. సీఎం కేసీఆర్ అన్ని వర్గాల ప్రజల సంక్షేమం కోసం కృషి చేస్తున్నారని, వృద్ధులు, వితంతువులు, ఒంటరి మహిళలు, దివ్యాంగులకు నెలనెలా పెన్షన్లు అందజేస్తున్నామని అన్నారు. ఎస్సీ, ఎస్టీ, బీసీ, ఎంబీసీ, మైనారిటీ, క్రిస్టియన్ మైనారిటీలకు స్వయం ఉపాధి కోసం ఆర్థిక సహాయం అందజేస్తున్నామని అన్నారు. పార్టీలో చేరిన వారికి గుర్తింపు ఉంటుందన్నారు. బడుగు, పేదలు ఆర్థికంగా ఎదగడానికి సంక్షేమ పథకాల ఫలాలను అందజేస్తామని అన్నారు. కారు గుర్తుకు ఓటు వేసి.. అభ్యర్థి మర్రి రాజశేఖర్ రెడ్డిని గెలిపించాలని ఆయన కోరారు. ఈ కార్యక్రమంలో ఎంబీసీ చైర్మన్ నందికంటి శ్రీధర్, కార్పొరేటర్ శాంతిశ్రీనివాస్ రెడ్డి, చింతల శ్రీనివాస్ రెడ్డి, మోసిన, మహేందర్, నిర్మలరెడ్డి తదితరులు పాల్గొన్నారు.

తిరుగులేని శక్తిగా బీఆర్ఎస్ ..



వినాయకనగర్లో ఇంటింటికి మ్యానిఫెస్టోను పంచుతూ కారుగుర్తుకు ఓటు వేయాలని ప్రచారం చేస్తున్న సురేశ్ యాదవ్

నేరేడ్మెట్, నవంబర్ 21: తెలంగాణలో తిరుగులేని శక్తిగా బీఆర్ఎస్ పార్టీ ఉందని ఆ పార్టీ సీనియర్ నాయకుడు బోనగిరి సురేశ్ యాదవ్ అన్నారు. మంగళవారం వినాయక నగర్లో ఇంటింటికి తిరుగుతూ ప్రచారం నిర్వహించారు. ఈ సందర్భంగా సురేశ్ యాదవ్ మాట్లాడుతూ.. మల్కాజిగిరి నియోజకవర్గంలో బీఆర్ఎస్ గెలుపు ఖాయమని, నియోజకవర్గాన్ని అన్ని రంగాల్లో అభివృద్ధి చేసేందుకు సీఎం కేసీఆర్ కృషి చేశారు, కాలనీ, కాలనీ సమగ్రాభివృద్ధికి తన వంతు కృషి చేస్తామని అన్నారు. అలాగే.. గౌతంనగర్ డివిజన్లో కార్పొరేటర్ మేకల సునీతారామయ్యాదవ్ ఇంటింటికి తిరుగుతూ ప్రచారం చేశారు. కారుగుర్తుకు ఓటు వేసి అత్యధిక మెజార్టీతో అభ్యర్థి మర్రి రాజశేఖర్ రెడ్డిని గెలిపించాలని కోరారు.



గౌతంనగర్లో ఇంటింటికి వెళ్లి కారుగుర్తుకు ఓటు వేయాలని కోరుతున్న కార్పొరేటర్ మేకల సునీతారామయ్యాదవ్

మీడియా ప్రతినిధుల మధ్య గొడవ.. ఒకరికి గాయాలు

నేరేడ్మెట్, నవంబర్ 21: మీడియా వీడియో గ్రాఫర్ల మధ్య గొడవ చోటుచేసుకున్నది. నేరేడ్మెట్ ఇన్స్పెక్టర్ శివకుమార్ వివరాల ప్రకారం.. మంగళవారం వాయిపురి రీక్రియేషన్ సెంటర్లో నిర్వహించిన ఓ మీడియా సమావేశంలో హిందు పత్రికలో వీడియో గ్రాఫర్ గా పనిచేస్తున్న నగర్ గోపాల్, బీసీ 10లో పనిచేస్తున్న మహేశ్ గాడ్లు వీడియో తీస్తున్న సమయంలో వారి మధ్య తోపులాట జరిగింది. అనంతరం బయట మహేశ్ గాడ్ కర్రతో గోపాల్ ను కొట్టగా తలకు తీవ్రంగా గాయమైంది. చికిత్స నిమిత్తం వెంటనే సికింద్రాబాద్లోని యశోద దవాఖానకు తరలించారు. ఈ మేరకు పోలీసులు కేసు నమోదు చేసుకుని మహేశ్ గాడ్ ను అదుపులోకి తీసుకున్నారు.



అల్వాల్ డివిజన్లో ఇంటింటి ప్రచారంలో భాగంగా మహిళకు బీఆర్ఎస్ మ్యానిఫెస్టోను అందజేస్తున్న అభ్యర్థి మర్రి రాజశేఖర్ రెడ్డి



అల్వాల్ డివిజన్లో జరిగిన సమావేశంలో బీఆర్ఎస్లో చేరినవారితో అభ్యర్థి మర్రి రాజశేఖర్ రెడ్డి

బీఆర్ఎస్ తోనే అభివృద్ధి, సంక్షేమం సాధ్యం

మల్కాజిగిరి, నవంబర్ 21: బీఆర్ఎస్ పార్టీతోనే అభివృద్ధి, సంక్షేమం సాధ్యమని మల్కాజిగిరి అభ్యర్థి మర్రి రాజశేఖర్ రెడ్డి అన్నారు. ఎన్నికల ప్రచారంలో భాగంగా మంగళవారం అల్వాల్, మల్కాజిగిరి సర్కిళ్ల పరిధిలో ఆయన.. పార్టీ నేతలతో కలిసి ఇంటింటికి తిరుగుతూ ప్రచారం నిర్వహించారు. కారు గుర్తుకు ఓటువేసి భారీ మెజార్టీతో గెలిపించాలని కోరారు. ఈ సందర్భంగా ఆయన మాట్లాడుతూ.. బీఆర్ఎస్ మ్యానిఫెస్టోలోని అన్నింటినీ అమలు పరుస్తామని అన్నారు. సమస్యలు పరిష్కరించడానికి సీఎం కేసీఆర్ కృషి చేస్తున్నారని అన్నారు. ఎన్నికల సందర్భంగా నాయకులు, కార్యకర్తలు పార్టీ మ్యానిఫెస్టోను ప్రజలకు అందజేయాలని అన్నారు. మల్కాజిగిరిలో బీఆర్ఎస్ గెలుపు తధ్యమని అన్నారు. పేదలు, వృద్ధులు, వితంతువులు, ఒంటరి మహిళలు, దివ్యాంగులకు నెలనెలా పెన్షన్లు అందజేస్తున్నామని అన్నారు. ప్రజలు అభివృద్ధి, సంక్షేమం, శాంతిభద్రతల కోరుకుంటున్నారని, ఇవన్నీ బీఆర్ఎస్ పార్టీతోనే సాధ్యమని అన్నారు. ఈ కార్యక్రమంలో ఎంబీసీ చైర్మన్ నందికంటి శ్రీధర్, కార్పొరేటర్లు శాంతిశ్రీనివాస్ రెడ్డి, సబితాకిశోర్, మాజీ కార్పొరేటర్ జగద్విషాం, గౌలికర్ రవీందర్, మురుగేశ్, సయ్యద్ మోసిన తదితరులు పాల్గొన్నారు. అలాగే.. నేరేడ్మెట్ డివిజన్, వినాయకనగర్ డివిజన్ లో మల్కాజిగిరి అభ్యర్థి మర్రి రాజశేఖర్ రెడ్డి సతీమణి మర్రి మమతారెడ్డి స్థానిక కార్పొరేటర్ తో కలిసి ప్రచారం చేశారు. ఈ కార్యక్రమంలో కార్పొరేటర్ మీన, మాజీ కార్పొరేటర్ శ్రీదేవి హాస్పంతురావు పాల్గొన్నారు.

మల్కాజిగిరి అభ్యర్థి మర్రి రాజశేఖర్ రెడ్డి.. ఇంటింటికి తిరుగుతూ ప్రచారం కారు గుర్తుకు ఓటువేసి గెలిపించాలని విజ్ఞప్తి..



వినాయకనగర్లో జరిగిన కార్యక్రమ సమావేశంలో మాట్లాడుతున్న అభ్యర్థి రాజశేఖర్ రెడ్డి సతీమణి మర్రి మమతారెడ్డి



మల్కాజిగిరిలో ప్రచారం నిర్వహిస్తున్న బీఆర్ఎస్ నాయకులు



బీఆర్ఎస్ ఎన్నికల ప్రచారంలో భాగంగా మంగళవారం అల్వాల్ డివిజన్లోని శ్రీవేంకటేశ్వర కాలనీ, జేజే నగర్, మాదవీనగర్ కాలనీలలో ఎంబీసీ చైర్మన్ నందికంటి శ్రీధర్, కార్పొరేటర్ శాంతిశ్రీనివాస్ రెడ్డి ఇంటింటికి ప్రచారం చేశారు. ప్రచారంలో శ్రీనివాస్ రెడ్డి, సంజీవరెడ్డి, మధు, అజయ్, రాహుల్ పాల్గొన్నారు.

నిర్మాణ రంగంలో దేశంలోనే నంబర్ వన్ గా హైదరాబాద్

మల్కాజిగిరి అభ్యర్థి మర్రి రాజశేఖర్ రెడ్డి

నేరేడ్మెట్, నవంబర్ 21: నిర్మాణ రంగంలో హైదరాబాద్ దేశంలోనే నంబర్ వన్ గా ఎదిగేందుకు ముఖ్యమంత్రి కేసీఆర్ ప్రత్యేక కృషి చేస్తున్నారని మల్కాజిగిరి బీఆర్ఎస్ అభ్యర్థి మర్రి రాజశేఖర్ రెడ్డి అన్నారు. మంగళవారం నేరేడ్మెట్ జిజీ ఫంక్షనల్ హాల్లో జిజీ హన్మంత రావు ఎర్నాటు చేసిన బిల్డింగ్ అసోసియేషన్ కార్యక్రమంలో ఆయన ముఖ్య అతిథిగా హాజరై మాట్లాడారు. ఎన్నికలు ముగిసిన తరువాత నిర్మాణ రంగం పురోగతి సాధిస్తుందని అన్నారు. ప్రభుత్వం ఇప్పటికే పరిశ్రమలకు అనేక రాయితీలు ఇస్తున్నదని, హైదరాబాద్ లో పెద్ద ఎత్తున పెట్టుబడులు పెట్టేందుకు విదేశీ కంపెనీలు ముందుకు వస్తున్నాయని చెప్పారు. ముఖ్యమంత్రి కేసీఆర్ కు అన్ని వర్గాల ప్రజలకు మద్దతు ఉంటుందని తెలిపారు. తొమ్మిదేండ్లలో తెలంగాణ రాష్ట్రం దేశానికే దక్కాచిగా మారిందన్నారు. సీఎం కేసీఆర్ ప్రవేశపెట్టిన సంక్షేమ పథకాలతో రాష్ట్రంలోని బడుగు, బలహీన



బిల్డింగ్ అసోసియేషన్ సమావేశంలో మాట్లాడుతున్న అభ్యర్థి మర్రి రాజశేఖర్ రెడ్డి

వర్గాల ప్రజలు ఆర్థికంగా బలోపేతం చెందారన్నారు. కారుగుర్తుకు ఓటు వేయాలని కోరారు. ఫలితంగా ఈ ఎన్నికల్లో బీఆర్ఎస్ పార్టీ భారీ మెజార్టీతో గెలుపొంది, హ్యూటిక్ కొట్టడం ఖాయమన్నారు. ఈ కార్యక్రమంలో జిజీ హన్మంతరావు బీఆర్ఎస్ నాయకులు, కార్యకర్తలు పాల్గొన్నారు.

PUBLIC NOTICE
The General public is hereby informed that my Client Mr. U.SHIV SHANKER S/o. U.HARIBABU has entered into Agreement of Sale to purchase all the property bearing H.No.5-1015/3/13, On Plot No. 247, in Survey No. 544/AA, along with land ad-measuring 267 Sq.yards or 223.21 Sq.Mtrs. Situated at Old Alwal, Alwal Village, under GHMC Alwal Circle, Alwal Mandal, Medchal-Malkajigiri dist., T.S. which is bounded on North: Plot No.246, South: Plot No.248, East : Plot No.241, West: 40' Wide Road, from Sri. B.RAGHA VENDRA RAO S/o.B.SURYANARAYANA resident of Old Alwal Secunderabad., and has paid considerable amount as Advance Sale Consideration.
If any Person(s) / financial institutions are having any objection, claim, interest, dispute over the above intended Sale transaction, they may contact the under-signed with all documentary proof substantiating their claim within 7 days from the date of this publication. Take notice that if no objection/ claims are received within the period prescribed above, my clients shall proceed to complete the Sale transaction with the above owners as if there are no third party claims/ objections in respect of the above said property and thereafter no claims/objections will be entertained. Hence this notice.
Dated: 21-11-2023
Sd/- M.SUDHEER KUMAR
Advocate
H.No.1-3-1/14/1,
Lal Bahadur Nagar Colony,
Kawadiguda, Hyderabad-500080
Mobile: 924655150